

महाराष्ट्र लोकसेवा आयोगाकडून नामनिर्देशनाद्वारे शिफारस होणाऱ्या लघुलेखक, लिपिक-टंकलेखक तथा सहायक कक्ष अधिकारी पदावरील उमेदवारांना मंत्रालयीन विभागात नियुक्त करण्याबाबत सुधारित कार्यपद्धती.

महाराष्ट्र शासन
सामान्य प्रशासन विभाग
शासन परिपत्रक क्रमांक: मलोआ २०१७/प्र.क्र.१२६/१४-अ
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
तारीख: २१ ऑगस्ट २०१७

वाचा :- १) सामान्य प्रशासन विभाग, शासन परिपत्रक क्रमांक : मलोआ २००७/प्र.क्र.१६७/०७/१४-अ, दिनांक २०.०२.२००८.
२) सामान्य प्रशासन विभाग, शासन परिपत्रक क्रमांक : मलोआ २००७/प्र.क्र.१६७/०७/१४-अ, दिनांक ०९.०४.२०१२.

प्रस्तावना :-

महाराष्ट्र लोकसेवा आयोगाकडून नामनिर्देशनाद्वारे शिफारस होणाऱ्या लघुलेखक, लिपिक-टंकलेखक व सहायक कक्ष अधिकारी (पूर्वीचे पदनाम सहायक) पदावरील उमेदवारांना गुणवत्तेनुसार मंत्रालयीन विभागात नियुक्त करण्याबाबतचा निर्णय संदर्भ क्रमांक १ येथील परिपत्रकान्वये घेण्यात आला आहे.

सदर शासन परिपत्रकातील अनुक्रमांक ४ येथील “उच्चतम गुणवत्तेनुसार मंत्रालयीन विभागात नियुक्त केलेले उमेदवार काही कारणामुळे रुजू झाले नाहीत आणि गुणवत्ता यादीतील पुढील ज्या उमेदवारांना बृहन्मुंबईतील अन्य शासकीय कार्यालयात नियुक्ती देण्यात आलेली असेल व ते नियुक्तीच्या कार्यालयात रुजू झाले असतील तरी सदर उमेदवाराला मंत्रालयीन विभागात रुजू होण्याबाबत विकल्प देण्यात येईल” ही अट रद्द करण्याबाबतचा निर्णय संदर्भ क्रमांक २ येथील परिपत्रकान्वये घेण्यात आला आहे.

सन २००८ चे परिपत्रक निर्गमित केल्यापासून महाराष्ट्र लोकसेवा आयोगामार्फत मंत्रालयीन विभागात रुजू झालेले उमेदवार, रुजू झालेल्या उमेदवारांपैकी वरिष्ठ पदाच्या संधी उपलब्ध झाल्यामुळे सोडून जाण्याचे प्रमाण बरेच आहे. संदर्भाधिन दिनांक २०.०२.२००८ व दिनांक ०९.०४.२०१२ च्या शासन परिपत्रकातील तरतूदीनुसार मंत्रालयीन विभागात प्रतीक्षा यादीतील उमेदवारांची नियुक्ती करणे शक्य होत नाही. त्यामुळे मंत्रालयीन विभागातील लिपिक-टंकलेखक संवर्गातील सरळसेवेच्या कोट्यातील जवळपास ५०% पदे रिक्त रहात आहेत.

उपरोक्त वस्तुस्थिती पहाता, संदर्भाधिन क्रमांक १ व २ येथील दिनांक २०.०२.२००८ व दिनांक ०९.०४.२०१२ ची शासन परिपत्रके रद्द करण्याबाबतची बाब शासनाच्या विचाराधीन होती.

शासन परिपत्रक :-

संदर्भाधिन क्रमांक १ व २ येथील दिनांक २०.०२.२००८ व दिनांक ०९.०४.२०१२ ची शासन परिपत्रके रद्द करण्याबाबतचा निर्णय घेण्यात येत असून, यापुढे महाराष्ट्र लोकसेवा आयोगाने शिफारस केलेल्या लिपिक-टंकलेखक, सहायक कक्ष अधिकारी व लघुलेखक संवर्गातील उमेदवारांचे मंत्रालय व बृहन्मुंबईतील राज्य शासनाच्या विविध कार्यालयात नियतवाटप करताना खालील कार्यपद्धती वापरण्यात येईल:-

- (अ) महाराष्ट्र लोकसेवा आयोगाकडून परीक्षेचा निकाल जाहिर करताना मंत्रालयीन संवर्ग व बृहन्मुंबईतील इतर शासकीय कार्यालये असा वेगवेगळा न करता एकूण मागणी इतकी एकत्रित शिफारस यादी जाहीर करण्यात येईल.
- (ब) एकत्रित शिफारस केलेल्या यादीमधील उमेदवारांचे नियतवाटप करताना कार्यालयांच्या यादीमध्ये मंत्रालयीन विभाग हे एक कार्यालय म्हणून समाविष्ट करण्यात येईल व त्यानंतर बृहन्मुंबईतील अन्य शासकीय कार्यालयांची यादृच्छिक (Randomly) पद्धतीने यादी करण्यात यावी. त्याच बरोबर उमेदवारांची यादृच्छिक (Randomly) पद्धतीने यादी करण्यात येईल. या दोन याद्या (कार्यालये व उमेदवार) एकत्र करून नियतवाटप करण्यात येईल.
- (क) याप्रमाणे नियतवाटप यादृच्छिक (Randomly) पद्धतीने प्रत्येक प्रवर्गासाठी करण्यात येईल.
- (ड) काही समांतर आरक्षणे (उदा.खेळाडू, महिला, माजी सैनिक व अपंग इत्यादी) ज्या कार्यालयाने मागणी केलेली आहे, त्याच कार्यालयाला नियतवाटप करणे आवश्यक असल्याने अशा कार्यालयास शिफारस प्राप्त उमेदवाराचे नियतवाटप करण्यात येईल.
- (इ) उपरोक्त नमूद यादृच्छिक (Randomly) नियतवाटपाची कार्यपद्धती पारदर्शकपणे होण्यासाठी सदर कार्यपद्धती नागरी सेवा मंडळ-४ यांचे समोर पार पाडण्यात येईल व त्याप्रमाणे केलेल्या नियतवाटपावर नागरी सेवा मंडळाच्या सदस्यांची स्वाक्षरी घेण्यात येतील.
- (फ) अशाप्रकारे नियतवाटपामधून मंत्रालयीन विभागासाठी नियतवाटप झालेल्या उमेदवारांचे मंत्रालयीन विभागामधील नियतवाटप सध्याच्या कार्यपद्धतीनुसार नागरी सेवा मंडळ-४ यांच्या शिफारशीनुसार करण्यात येईल.

(ग) सदर कार्यपद्धतीने नियतवाटप केलेल्या उमेदवारांपैकी काही उमेदवार रुजु न झाल्यास/ सोडून गेल्यास अशा उमेदवारांच्या ऐवजी एकत्रित प्रतीक्षा यादीची मागणी महाराष्ट्र लोकसेवा आयोगाकडे करण्यात येईल.

(ह) प्रतीक्षा यादीतून प्राप्त उमेदवारांचे देखील नियतवाटप करताना मूळ शिफारशीसाठी वापरण्यात आलेली यादृच्छिक (Randomly) नियतवाटप पद्धती वापरण्यात येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८२११७१३२८१००७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(इ.मु.काझी)

सह सचिव, महाराष्ट्र शासन

प्रत,

१. मा.राज्यपालांचे सचिव, मलबार हिल, मुंबई
२. मा.मुख्यमंत्री यांचे अपर मुख्य सचिव
३. मा.मंत्री/राज्यमंत्री यांचे खाजगी सचिव
४. अपर मुख्य सचिव/प्रधान सचिव/सचिव, सर्व मंत्रालयीन विभाग
५. सचिव, महाराष्ट्र लोकसेवा आयोग, मुंबई (पत्राने)
६. सर्व मंत्रालयीन विभाग
७. बृहन्मुंबईतील सर्व शासकीय कार्यालये
८. सामान्य प्रशासन विभाग (कार्यासन ८, १२, १४, १४-ब, १६-ब)
९. निवड नस्ती/संग्रहार्थ (साप्रवि/१४-अ)